



ધી સંધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છઢો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૮૫ ૦૦૭
ફોન નં. ૨૨૮૧૧૧૧
E-mail : info@sgcci.in

ફેક્સ નં.૦૨૬૧-૨૪૭૨૩૪૦
Website : www.sgcci.in

રેફ નં.

તા: ૦૩/૦૧/૨૦૨૪

તંત્રીશ્રી, _____ સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

Pdtm
(ડૉ. સેકેટરી)

ચેમ્બર ઓફ કોમર્સ દ્વારા આયોજિત નીતિ પંચામૃતમાં માનવ માટે સાંપ્રત સમયમાં તાર્કિક એવી 'શ્રી કૃષ્ણ નીતિ' વિશે માહિતી અપાઠ

'નીતિ પંચામૃત'ની શુભ શરૂઆત, ભારતની ધરોહર એવા પાંચ મહામાનવ ભગવાન શ્રી રામ, કૃષ્ણ, મહાવીર, બુદ્ધ અને ચાણકયની નીતિઓ વિશે પાયાનું જ્ઞાન પીરસાશે, પ્રથમ દિવસે ગુજરાત યુનિવર્સિટીના પૂર્વ વાઈસ ચાન્સેલર ડૉ. નરેશ વેદે 'શ્રી કૃષ્ણ નીતિ' વિશે માહિતી આપી

સુરત: ધી સંધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા તા. ૨૩૦૬ ૧૫ જાન્યુઆરી, ૨૦૨૪ દરમિયાન સમૃદ્ધ બિલ્ડિંગ, નાનપુરા, સુરત ખાતે પાંચ દિવસીય 'નીતિ પંચામૃત' કાર્યક્રમનું આયોજન કરવામાં આવ્યું છે. જેમાં ભારતની ધરોહર એવા પાંચ મહામાનવ ભગવાન શ્રી રામ, કૃષ્ણ, મહાવીર, બુદ્ધ અને ચાણકયની જીવન શૈલી પર આધારિત નીતિઓ કર્દી-કર્દી છે અને આ નીતિઓ માનવ માટે સાંપ્રત સમયમાં કેટલી તાર્કિક છે તે અંગે જે-તે વિષયના વક્તાઓ દ્વારા પાયાનું જ્ઞાન ઉદ્ઘોગ સાહસિકોને આપવાની શરૂઆત થઈ છે.

મંગળવાર, તા. ૦૨ જાન્યુઆરી, ૨૦૨૪ના રોજ સાંજે ૦૫:૦૦ કલાકે 'નીતિ પંચામૃત - શ્રી કૃષ્ણ નીતિ' કાર્યક્રમ યોજાયો હતો, જેમાં શ્રી કૃષ્ણના જીવનનો ઉંડો અભ્યાસ કરનાર ગુજરાત યુનિવર્સિટીના પૂર્વ વાઈસ ચાન્સેલર ડૉ. નરેશ વેદે શ્રી કૃષ્ણની નીતિઓ સાંપ્રત સમયમાં કેટલી ઉપયોગી નિવંડિ શકે છે તે અંગે ઉદ્ઘોગ સાહસિકોને માહિતી આપી હતી.

ચેમ્બર ઓફ કોમર્સના પ્રમુખ રમેશ વધાસિયાએ સ્વાગત પ્રવચન કરતા જણાવ્યું હતું કે, 'માત્ર ભારતને જ નહીં પણ સમગ્ર વિશ્વને ભગવાન શ્રી કૃષ્ણએ સંબોધિત કરેલી ભગવદ્ ગીતા માર્ગ બતાવે છે. એટલે જ કહેવાય છે કે, જીવનના દરેક પ્રશ્નોનું તાર્કિક નિરાકરણ ભગવદ્ ગીતામાં મળે છે. મેનેજમેન્ટ ક્ષેત્રમાં તો ભગવદ્ ગીતાને 'ધ કી

સોર્સ ઓફ મેનેજમેન્ટ' પણ કહેવાય છે. કૃષ્ણ એટલે પ્રેમ, દયા, કરુણા, સાહસ અને શૌર્યનું પ્રતિક. ભગવાન કૃષ્ણએ આપેલા કેટલાક ઉપદેશોને જો આપણે અપનાવીએ તો એક દિવસ સફળતા જરૂર મળશે એ નિશ્ચિત છે.'

ગુજરાત યુનિવર્સિટીના પૂર્વ વાઈસ ચાન્સેલર ડૉ. નરેશ વેદ નીતિનો અર્થ જગ્યાવતાં કહું હતું કે 'માણસે જીવનમાં સફળ થવા માટે અને જીવનને સાર્થક કરવા માટે પોતાની જત, જગત, જીવન અને જગતાથને સાથે લઈને નિર્ણય કરવો એનું નામ નીતિ. હાલમાં પણ્ણે સંસ્કૃતિના આંધળા અનુકરણમાં ભારતીયો પોતાની સંસ્કૃતિ ભૂલી રહ્યા છે. સાંપ્રત સમયમાં ભારતીયોએ પોતાની સંસ્કૃતિ, પરંપરા અને મૂળો તરફ પાછા ફરવાની આવશ્યકતા છે. તેમણે મહાભારતના અનેક દૂષાંતો થકી શ્રી કૃષ્ણ નીતિ વિશે માહિતી આપી હતી.

'માણસ જીવનમાં સફળ થવા માટે સામ, દામ, દંડ, બેદનો ઉપયોગ કરે છે પણ જેણો જીવનને સાર્થક કરવું છે, તે પ્રેમ અને લાગણીનું બેન્ક બેલેન્સ સાથે રાખે છે. કૃષ્ણ એટલે સત્ય અને ધર્મ, જે ધર્મ અને સત્યનો સાથ આપીને કાર્ય કરે છે તેનો વિજય નિશ્ચિત છે તેવું પરમેશ્વરે કહું છે તેમ તેમણે જગ્યાવ્યું હતું.'

ડૉ. નરેશ વેદ શ્રી કૃષ્ણની નીતિઓની વાત કરતા કહું કે, કૃષ્ણની સ્ત્રી પ્રત્યેની નીતિ, દામ્પત્ય નીતિ, જીવન તરફની નીતિ, બ્યવહાર નીતિ, સંબંધો તરફની નીતિ, રણનીતિ અને યુદ્ધ નીતિ 'ન ભૂતો ન ભવિષ્યતિ' છે. ભગવાન કૃષ્ણએ સામાન્ય માનવીની જેમ જીવન જીવ્યું છે. કૃષ્ણએ માત્ર ઉપદેશ નથી આપ્યા પણ તેમનું આચરણ પણ કર્યું છે, જે તેમના જીવનના અનેક પ્રસંગો પરથી જાણી શકાય છે.

મહાવીર સ્વામીએ જગ્યાવેલા ત્રણ સિદ્ધાંત સમ્યક જ્ઞાન, સમ્યક ચારિત્ય અને સમ્યક તપ શ્રી કૃષ્ણમાં છે. કૃષ્ણ અને ગીતા બંને એક છે. જો શબ્દ-વાડુભય સ્વરૂપે પામવું હોય તો તે ભગવદ્ ગીતા છે અને બ્યક્તિ રૂપે પામવું હોય તો તે શ્રીકૃષ્ણ છે. ભગવદ્ ગીતામાં જે સંબોધન કર્યું છે એ કૃષ્ણ નીતિ, જેને કૃષ્ણએ પોતે આત્મસાત કરી છે તેમ ડૉ. નરેશ વેદ જગ્યાવ્યું હતું.

ચેમ્બર ઓફ કોમર્સના માનદ્દ મંત્રી નિભિલ મદ્રાસીએ સમગ્ર કાર્યકમનું સંચાલન કર્યું હતું. ચેમ્બરના પૂર્વ પ્રમુખ રૂપીન પચ્ચીગરે વક્તાનો પરિચય આપ્યો હતો. ચેમ્બરના પૂર્વ પ્રમુખ પ્રકૂલ શાહે ઉપસ્થિત સર્વેનો આભાર માની કાર્યકમનું સમાપન કર્યું હતું.